

Konvenuta: Il-Kummissjoni Ewropea (rappreżentanti: K. Herrmann u G. Gattinara, aġenti)

Suġġett

Talba bbażata fuq l-Artikolu 270 TFUE u intiża, minn naħa, għall-annullament tad-deċiżjoni tal-Bord tal-Għazla tal-kompetizzjoni ġenerali EPSO/AD 177/10-ECO2013, organizzata mill-Uffiċċju Ewropew għas-Selezzjoni tal-Persunal (EPSO), li l-isem tar-rikorrent ma jgħix inkluz fil-lista ta' riżerva u, min-naħa l-oħra, sabiex l-Awtorità tal-Ħatra tiġi obbligata timla l-lista ta' riżerva stabbilita abbażi tal-kompetizzjoni ġenerali inkwistjoni bl-isem tar-rikorrent, u l-perijodu tal-validità taż-żieda għandu jkun jikkoinċidenti ma' dak tal-lista ta' riżerva.

Dispożittiv

- 1) *Ir-rikors huwa miċhud bħala parzjalment manifestament infondat fid-dritt u parzjalment għal nuqqas manifest ta' kompetenza tal-Qorti Ġenerali sabiex tagħti deċiżjoni dwaru.*
- 2) *Michał Spychalski huwa kkundannat li jbati l-ispejjeż tiegħu stess kif ukoll l-ispejjeż sostnuti mill-Kummissjoni Ewropea.*

⁽¹⁾ ĠU C 383, 17.10.2016 (kawża inizjalment irreġistrata quddiem it-Tribunal għas-Servizz Pubbliku tal-Unjoni Ewropea taht in-Numru F-20/16) u ttrasferita quddiem il-Qorti Ġenerali tal-Unjoni Ewropea fl-1.09.2016).

Rikors ipprezentat fl-24 ta' April 2018 – Front Polisario vs Il-Kunsill

(Kawża T-275/18)

(2018/C 268/47)

Lingwa tal-kawża: il-Franċiż

Partijiet

Rikorrent: Front populaire pour la libération de la Saguia el Hamra et du Rio de Oro (Front Polisario) (rappreżentant: G. Devers, avukat)

Konvenut: Il-Kunsill tal-Unjoni Ewropea

Talbiet

Ir-rikorrent jitlob li l-Qorti Ġenerali joghġobha:

- tiddikjara r-rikors tiegħu ammissibbli;
- tannulla d-deċiżjoni kkontestata;
- tikkundanna lill-Kunsill għall-ispejjeż.

Motivi u argumenti prinċipali

Insostenn tar-rikors tiegħu kontra d-Deċiżjoni tal-Kunsill (UE) 2018/146 tat-22 ta' Jannar 2018 dwar il-konklużjoni, fisem l-Unjoni, tal-Ftehim Ewro-Mediterranju dwar l-Avjazzjoni bejn il-Komunità Ewropea u l-Istati Membri tagħha, minn naħa waħda, u r-Renju tal-Marokk, min-naħa l-oħra (GU 2018, L 26, p. 4), ir-rikorrent jinvoka għaxar motivi.

1. L-ewwel motiv ibbażat fuq in-nuqqas ta' kompetenza tal-Kunsill sabiex jadotta d-deċiżjoni kkontestata, sa fejn l-Unjoni u r-Renju tal-Marokk ma għandhomx il-kompetenza sabiex jikkonkludu ftehimiet internazzjonali, li jinkludu s-Saħara tal-Punent, minflok il-poplu ta' dan it-territorju, irrapreżentat mill-Front Polisario.

2. It-tieni motiv ibbażat fuq in-nuqqas ta' twettiq tal-obbligu ta' eżami tal-elementi rilevanti kollha tal-każ ineżami, sa fejn il-Kunsill ma hax inkunsiderazzjoni l-fatt li l-ftehim internazzjonali, konkluz bid-deċiżjoni kkontestata, kien sugġett għal applikazzjoni provviżorja, matul tnax-il sena, għat-territorju tas-Sahara tal-Punent, bi ksur tal-istatus isseparat u distint tiegħu.
3. It-tielet motiv ibbażat fuq in-nuqqas ta' twettiq tal-obbligu ta' eżami tal-kwistjoni tar-rispett tad-drittijiet fundamentali, sa fejn, fl-adozzjoni tad-deċiżjoni kkontestata, il-Kunsill ma hax inkunsiderazzjoni l-kwistjoni tar-rispett tad-drittijiet tal-bniedem fit-territorju Sahrawi okkupat.
4. Ir-raba' motiv ibbażat fuq il-ksur tad-drittijiet tad-difiża sa fejn il-Kunsill ma ta bidu għal ebda diskussjoni mal-Front Polisario, li huwa r-rappreżentant uniku tal-poplu tas-Sahara tal-Punent, qabel l-adozzjoni tad-deċiżjoni kkontestata.
5. Il-ħames motiv ibbażat fuq il-ksur tal-prinċipji u tal-valuri essenzjali li jiggwidaw l-azzjoni tal-Unjoni fix-xena internazzjonali, sa fejn il-ftehim internazzjonali, konkluz bid-deċiżjoni kkontestata, japplika għat-territorju tas-Sahara tal-Punent, fil-kuntest tal-politika annessjonista tar-Renju tal-Marokk u fuq il-ksur sistematiku tad-drittijiet fundamentali meħtieġ għaž-żamma ta' tali politika.
6. Is-sitt motiv ibbażat fuq il-ksur tad-dritt ta' awtodeterminazzjoni, sa fejn il-ftehim internazzjonali, konkluz bid-deċiżjoni kkontestata, huwa applikabbli għas-Sahara tal-Punent bi ksur, minn naħa, tal-istatus isseparat u distint ta' dan it-territorju u, min-naħa l-oħra, tad-dritt tal-poplu Sahrawi li jkollu l-integrità territorjali tat-territorju tiegħu rrispettata.
7. Is-seba' motiv, ibbażat fuq il-ksur tal-prinċipju ta' effett relattiv tat-trattati, sa fejn il-poplu tas-Sahara tal-Punent, irrappreżentat mill-Front Polisario, ma approvax il-ftehim internazzjonali, konkluz bid-deċiżjoni kkontestata.
8. It-tmien motiv ibbażat fuq il-ksur tal-ispazju tal-ajru tas-Sahara tal-Punent, sa fejn id-deċiżjoni kkontestata, billi rratifikat il-prattika illegali maħluqa mill-applikazzjoni provviżorja tal-ftehim internazzjonali konkluz biha, għandha l-effett li tinkludi l-ispazju tal-ajru Sahrawi fil-kamp ta' applikazzjoni tal-imsemmi ftehim.
9. Id-disa' motiv ibbażat fuq il-ksur tad-dritt tar-responsabbiltà internazzjonali, sa fejn, bid-deċiżjoni kkontestata, l-Unjoni, minn naħa, tonqos milli twettaq l-obbligu tagħha li ma tirrikonoxxi l-okkupazzjoni illegali tas-Sahara tal-Punent, u min-naħa l-oħra, hija tagħti għajjnuna u assistenza għaž-żamma ta' din is-sitwazzjoni.
10. L-ghaxar motiv ibbażat fuq il-ksur tal-obbligu li tiżgura l-osservanza tad-dritt internazzjonali tad-drittijiet tal-bniedem u tad-dritt internazzjonali umanitarju, sa fejn ir-rispett mill-Unjoni tal-obbligi internazzjonali tagħha fir-rigward tal-poplu tas-Sahara tal-Punent, jimplika tal-inqas li l-Kunsill jastjeni milli jadotta d-deċiżjoni kkontestata, sa fejn din tippermetti li jidhol fis-seħh ftehim internazzjonali applikabbli għall-parti tas-Sahara tal-Punent taħt okkupazzjoni Marokkina.

Rikors ippreżentat fis-16 ta' Mejju 2018 – L-Ungerija vs Il-Kummissjoni

(Kawża T-306/18)

(2018/C 268/48)

Lingwa tal-kawża: l-Ungeriz

Partijiet

Rikorrenti: L-Ungerija (rappreżentanti: M.Z. Fehér, G. Koós u G. Tornyai, aġenti)

Konvenuta: Il-Kummissjoni Ewropea

Talbiet

Ir-rikorrenti titlob li l-Qorti Ġenerali jogħgobha:

— tannulla d-Deciżjoni tal-Kummissjoni (UE) 2018/262 tal-14 ta' Frar 2018 dwar l-inizjattiva taċ-ċittadini proposta bit-titolu: "We are a welcoming Europe, let us help!" ⁽¹⁾